Title: Demand of a statement on the issue of indefinite strike by the students of Aligarh Muslim University.

श्री राम विलास पासवान: हम आपके पहले स्पीकर साहब से मिलकर आये थे। मैं आपसे आग्रह करने के लिए आया हूं कि अलीगढ़ मुस्लिम यूनिवर्सिटी के जो लड़के अनशन पर बैठे हुए हैं, उनकी हालत बहुत खराब हो गई है और किसी समय में लड़का मर सकता है। वहां एक तारीख से इनडैफिनिट हंगर स्ट्राइक पर लड़के बैठे हुए हैं। इसी सदन में इस मामले को उठाया गया था और उस दिन मंत्री महोदय ने कहा था कि हम इस सम्बन्ध में कार्रवाई कर रहे हैं, लेकिन कोई कार्र वाई नहीं हुई है।

कल मैं स्वयं वहां गया था, प्रैस के लोग वहां गये हुए थे। अभी मैं स्पीकर साहब से मिला हूं, स्पीकर साहब ने स्वयं कहा है कि मैं सम्बन्धित मंत्री से बातचीत कर रहा हूं। कम से कम कोई मंत्री हो जो इस मामले को सीरियसली लेकर सदन को आश्वस्त करे, सदन में इस मामले में

... (व्यवधान)

सभापित महोदय : ठीक है, अब उठा दिया।

श्री राम विलास पासवान : नहीं तो मैं आपसे कहना चाहता हूं कि जवाहर लाल यूनिवर्सिटी के लड़के उसमें शामिल हो गये हैं, जामिया मिलिया के लड़के उसमें शामिल हो गये हैं और उसमें हमदर्द के लड़के शामिल हो गये हैं। कल दिल्ली यूनिवर्सिटी के लड़के शामिल होने वाले हैं। यदि यह एजीटेशन बढ़ेगा तो अच्छा नहीं है। यह किसी पार्टी का मामला नहीं है।

... (व्यवधान)

सभापति महोदय : ठीक है, हो गया, आसन ग्रहण कीजिए।

श्री राम विलास पासवान : इसमें क्या हुआ? इसमें आपकी क्या रूलिंग है?

सभापित महोदय : इस पर यही नियमन है कि जो मामला अध्यक्ष महोदय के यहां पहुंच गया है, अध्यक्ष महोदय ही इस पर फैसला करेंगे। इस पर यही रूलिंग है।

... (व्यवधान)

श्री राम विलास पासवान : आप कम से कम मंत्री को तो किहये, वे जवाब तो दें। अभी नहीं तो कभी जवाब तो दें। आप इतने स्ट्रांग हैं, आप चेयर पर हैं, आप मंत्री को डायरैक्टिव दे सकते हैं कि परसों इस पर बहस करा लें।

... (व्यवधान)

श्री रामदास आठवले : सरकार इसमें कुछ करने वाली है या नहीं?

... (व्यवधान)

सभापित महोदय : आपने महत्वपूर्ण सवाल उठाया। कई दिनों से यह सवाल उठा है। इस पर सरकार जरूर कोई फैसला करेगी।

... (व्यवधान)

>

डा. शफीक्र्रहमान बर्क : सभापित महोदय, मैंने आज जीरो ऑवर में वी.सी. को हटाने के बारे में कहा था और जो लड़के

... (व्यवधान)

सभापित महोदय : अब जीरो ऑवर नहीं है, अब नियम ३७७ चल रहा है।

डा. शफीकुर्रहमान बर्क : जो पासवान जी ने कहा है, मैं भी उसको सपोर्ट कर रहा हूं। इसिलए मैं चाहता हूं कि फौरन यूनिवर्सिटी खोली जाये, वी.सी. को हटाया जाये और भूख हड़ताल खत्म कराई जाये।

>

श्री रामदास आठवले : वहां इतने दिन से हड़ताल चल रही है, इस पर जो भी सवाल पासवान साहब ने उठाया है, उस पर सरकार की नीति क्या है, इसके बारे में सरकार क्या करने वाली है?